

ሰንበት ዘኔቆዲሞስ 2010 (12 መጋቢት 2002 ዓ.ም.)

መዝሙር፡

“ኒቆዲሞስ ዝሰሙ ናብ ኢየሱስ ከደ ረቢ ሊቅ ንሰኻ መምህር ኮንካ ካብ ኣምላኽ ከም ዝመጸእካ ንሕና ብኣኻ ንኣምን ኢና ከም ወዲ ኣምበሳ በጥ ኢልካ ደቂስካ ብትንሣኤኻ ኣተንስኣኒ”።

ንባባት፡

- ሮሜ 7:1~14፥
- 1ዮሐ 4:18~ፍ፥
- ግ.ሐ. 5:34~ፍ፥
- ዮሐ. 3:1~12።

ስብከት፡

ሐወጽከኒ ሌሊተ ወፊተንኮ ለልብዮ፥ ኣመ ከርከኒ ወኢተረክበ ዓመጸ በላዕሌዮ፥ ከመ ኢይንብብ ኣፉዮ ግብረ እንላ እመ ሕያው።

ኒቆዲሞስ ምሁር ሕጊ ኣባል ባይቶ ኣይሁድ ኅፉር ኣማኻሪ ብለይቲ ናብ ኢየሱስ መጸኡ። ብለይቲ ምምጽኡ ብኸልተ ምኽንያት ክኸውን ይኸእል 1. ብኻልኦት ከይርኤ ፈሪሖ ክኸውን ይክኣል። 2. ንክንርድኦ ምእንቲ ኣምሳል ትርጉም ዘለዎ ክኸውን ይኸእል። መራሕ ሃይማኖት ከንሱ ኣብ ቅድሚ ኢየሱስ ምስ ቆመ ኣብ መንፈሳዊ ጸልማት ከምዝነበረ ብብሩህ ክንርድኦ ንኸእል። እቲ ጽቡቕ ናቱ ብርሃን ክረክብ መጸኡ። ኢየሱስ ብርሃን ዓለም እዩ። ቅዱስ ዮሐንስ ኣብ ምዕ. 4 እታ ሳምራዊት ሰበይቲ ቀትሪ ምድሪ ምስ ኢየሱስ ከም ዘዕለለት ይነግረና። ኣብ ብርሃን እንከሎና እውን ክንርእዮ የጸግመና እዩ።

ኒቆዲሞስ ዕላሉ ንኢየሱስ ብምምንስ ይጅምሮ። እዚ ንሰኻ እትገብሮ ዘሎኻ ሓደ ሰብ ክገብሮ ኣይክእልን እዩ ኣምላኽ ምስኡ ዘሎ እንተዘይኮነ ይብል ኣብዚ እዋን ኢየሱስ ስብከቱ ኣብ ኩሉ ፍሉጥ ከም ዝነበረ ክንርዳእ ንኸእል። ኩሉ ኣብዚ ወንጌል እንረኽቦ ቃል ንቃሉ ክንርእዮ የብልናን። እዚ ወንጌል ዘተክሮ ተራ ኢየሱስ ንኣናን ንዓለምን እዩ። ኒቆዲሞስ ኢየሱስ ነቢይ ናይ ኣምላኽ ሰብ ምኻኑ ግን ብምሉእ መንነቱ ክፈልጦ ከም ዘይከኣለ ይገልጽ። ኢየሱስ ሓደ እኳ ሥርዓት፥ መንግስቲ ኣምላኽ ክርኢ ኣይክእልን እዩ ካብ ላዕሊ እንተ ዘይተሞሀሶ ይብሎ፥ ካልኣይ ጊዜ ክውለድ ኣልኦ። መንግስቲ ኣምላኽ ዝብል ቃል ኣብ ወንጌል ዮሐንስ ኣብዚ ጥራሕ ንረኽቦ። ሕይወት ዝብል ቃል ሓደ ዓይነት ትርጉም ሒዞ ይርከብ። ብሓቂ ኣብ መንግስቲ ኣምላኽ ምኻን ማለት ሕያው ምኻን፥ብምሉእ ኣብቲ መንግስቲ ምውህሃድ ወይ ግዝኣት ኣምላኽ ምኻን ማለት እዩ።

ኒቆዲሞስ ቃል ንቃሉ ይርድኦ “ ሓደ ሰብ ድሕሪ ተወሊዱ ከመይ ገሩ ካልኣይ ጊዜ ክውለድ ይክኣል ይብሎ? ዘይምርድኡ ንኢየሱስ ኣብ ዓሚቕ መረዳእታ ክኣልፍ መንገዲ ይኸፍተሉ። ካልኣይ ጊዜ ምውላድ ማለት ካብ ማይን ካብ መንፈስን ምውላድ ማለትዮ። እዚ ኸኣ ናይ ክርስትያን ጥምቀት እዩ። ሥጋ ሥጋ እዩ ዝወልድ መንፈስ ግን መንፈስ ይወልድ እዚ ኸኣ እዩ እቲ ካልኣይ ልደት ኩልና ክንከዶ ክንኮኖ ዘሎና። “ኸልኹም ካብ ላዕሊ ክትውለዱ ኣሎኩም”። ንኸልና ዝርኢ ሓሳብ። ሓንሳብ ብመንፈስ ምስ ተወለድና ንርእስና ኣብቲ ኣምላኽ ዝደልዮ ገጹ ከም ዘምርሕ ንገብሮ። “ንፋስ ናብ ዝደለዮ ይነፍስ ድሃዮ ኸኣ ትሰምዕ ካበይ ከም ዝመጽእ ወይ ኣበይ ከም ዝኸይድ ኣይትፈልጥን ኢኻ” ንፋስ ናይ መንፈስ ቅዱስ እስትንፋስ እቲ ሓደ መራሒ ሕይወትና እዩ። ተሓድሶና ብናቱ መንገዱ ዘምጽኦ ንሱ እዩ። ንፋስ ዝብል ቃል ግሪኽ ምስትንፋስን መንፈስን የሰምዕ። ሓንሳብ ኣብ መንፈስ ቅድኡስ ምስ ተመራሕና ሕይወትና ብምልኡ ኣብ ትሕቲ ኢድ ኣምላኽ ንገብሮ ኣብ ዝኾነ ኣምላኽ ዝደልዮ ክንገብር ክንከይድ ከኣ ሰንድቀት ንኸውን። እዚ እዩ እቲ መልእኽቲ ንኒቆዲሞስ ዝተሞሀሰ። ስለዚ ብሓዲስ ጉዕዞ ክገብዝ ኣለዎ ነቲ ኣብ ዝሓለፈ ንምሉእ ሕይወቱ ዝመርሖ ሓዲጉ።

ብሓጸሩ አብ ኢየሱስ ክአምን አልእ። ነዚ ስንድዊ እንተ ኾነ አብ ኢየሱስ ቃል አምላኽ ክርእየሉ ዝኸእል ክመርሖ እዩ።

ኒቆዲሞስ ኩሉ ኢየሱስ ዝበሎ ይቀበል እምበር ከመይ ገሩ አብ ተግባር ከምዝውዕል ክፈልጥ ከም ዝደሊ ንርኢ። ኢየሱስ ንኒቆዲሞስን ብጸቱ መራሕትን ይወቕሶም ነቲ ዝርእይዎ ካብ አምላኽ መጺኡ ዝበሎም ብዘይምቕባሎምን ነቲ መንፈሳዊ ንቕሓት ክርእዩ ብዘይምኸእሎምን። “ናይ ምድሪ ነገር ነገረኩም ካብ ዘይትአምኑስ ናይ ሰማይ ነገር እንተ ነገርኩኹም ግዳ ኸመይ ጌርኩም ክትአምኑ”። ንኢየሱስ ምእማን ምቕባል መልሲ ናይ ኩሉ ዑረትና እዩ። ንሱ ዝተዛረበ ኩሉ ምሰብኡ ዘልኦ ውህደት እዩ ዝገልጸልና። ንሱ ዘስተምሃሮ ናይ አብኡ ትምህርቲ እዩ። ንሱ ቃል እግዚአብሔር እዩ። ዝዛርብ ቃል ጥራሕ አይኮነን፤ ካብ እሚንቲ ንኹሉ ዘምጽእ እዩ፤ ንሙታን ናብ ሕይወት ዝመልስ እዩ። ነቲ ቃል ክትርድኦ ኩሉ ጊዜ ቀሊል አይኮነን ልዕሊ ኹሉ ክንቅበል ክፉታት ክንከውን ይግባእ። በዚ እዩ ኢየሱስ ንኒቆዲሞስ ዝውጥሮ። ሰባት ብብዙሕ መንገዲ ነቲ ቃል ይምልሱ፤ ገለ ብምልኡ ብምእማን፤ ገለ ብዙሕ ምልክታት ተዋሂብዎም እንክሎ ይነጽግዎ። ከምቲ ዘራኢ ክዘርእ ዝወፈረ እዩ። እነ አበናይ ጋንታ እዩ ክንብል ክንሓትት ይግብእና።

አብ ሕይወት መልሲ ክንረክብ ንኹሉ አብ ትሕቲ ጽላል አምላኽ ክንገብሮ ይግባእ። ናይ ኩሉ መልሲ ባዕሉ ኢየሱስ ኢዩ። “ብእኡ ዝአምን ዘበለ ኩሉ ናይ ዘለዓለም ሕይወት ምእንቲ ኸረክብ እምብኣር ከይጠፍእሲ ከምቲ ሙሴ ንተመን ዝሰቐሎ ወዲ ሰብ ድማ ኸምኡ ኸስቀል ይግባእ እዩ”። ኢየሱስ ካብ ሙታን ተንሢኡ ንሰማይ ዝዓረገ ንኦሪ ናብቲ ንሱ ዘለዎ ምእንቲ ክወስደና እዩ። ንሱ ንኹሎም ነቶም ብምሉእ እምነት ዝገግዙ ምንጪ ሕይወት እዩ። ንሕና ክሳብ ክንደናይ አብ መዓልታዊ ሕይወትና ናብ ኢየሱስ ከም ንምልክት ክንሓስቦ ይግባእ። ጸገም ምስተጓጎፊና ወይ ከአ አጋጣሚታት ምስረኽብና ጥራሕ ዲና እንደልዩ?ናይ ሕይወትና ማእከል ገርናዮዶ ንገግዝ?ጸሎትና ኩሉ ሓሳባተይ፣ድለታተይ፣ተግባረይ፣ መልስታተይ አብ ፍቕርኻን አገልግሎትኻን ዘተኮረ ሎምን ኩል ጊዜን ዝብል ይኾን። አብዚ አብ መንጎ ኢየሱስን ኒቆዲሞስን ዝተገብረ ክትዕ ዓሚቕ ተሎጋዊ ትንተና ክንርኢ ንኸእል። እቲ አርእስቲ ዘቲአም ናይ አምላኽን ዓለምን ርክብ ዝርኢ እዩ ነሩ።

- **አምላኽ ንዓለም የፍቅር፡** ንዓለም ከም ዘፍቅሮ እንርእዮ ነቲ ሓደ ወዱ እሞ አብ መስቀል ክሳብ ዝመውት ዝገበረ ካብ ፍቕሪ ዝተላዕለ እዩ። አምላኽ ንኹሉ አብ ዓለም ዘሎ እዩ ዘፍቅር ነቲ ጽቡቕ ነገር ጥራሕ አይኮነን ዘፍቅር። ናይ አምላኽ ፍቕሪ ንኹሉ ፍጡር ኮይኑ ምሉእን ዝኾነ ቅድመ ኩነት ዘልኦ አይኮነን። እንተኾነ ነቲ ብኢየሱስ አቢሉ ዝመጸና ሕይወት አምላኽ ምእንቲ ክነስተማቕሮን ክንገብሮን አብኡ ክንአምን፤ ሕይወትና ክንከፍተሉ፤ ከሉ ክልንትናና ብምልኡ እምነትን ምትእምማን ክምራሕ ይግባእ።
- **አምላኽ ንወዱ ዝለኦ ንዓለም ክኹንን ዘይኮነ ብእኡ ክድሕን ኢሉ እዩ።** ነዚ ደጋጊምና አብ ሕይወትና ክንዝክሮ ይግባእ። ናይ አምላኽ እታ መጀመርታ ነገር ንኦሪ ምፍቃር እዩ ንሕና ኸአ ነቲ ናቱ ፍቕሪ አብ ሕይወትና ክነብሮ። ንሱ ፈጠሩና ምእንትኡ ኸአ ተፈጠርና። ተኻፊልቲ ሕይወቱን ፍቕሩን ክንከውን ፈጠሩና።
- **ብምሉእ ንኢየሱስ ብልቡ፣ብቃሉ፣ ብግብሩ፣ዝአምን አብኡ ፍርዲ የለን።** አብኡ ዘይአምን ግን ድሮ ተኾኒኑ እዩ። ፍርዲ ካብ አምላኽ አይኮነን ዝመጸና ብግብርና እዩ ዝመጸና። “ብርሃን ናብ ዓለም መጸ እንቲኾነ ሰባት ካብ ብርሃን ጸልማት ፈትዮም. . . ኩሎም ክፍኡ ዝገብሩ ንብርሃን ይጸልኡ፤ አብ ጥቓኡ አይቀርቡን ምኽንያቱ ግብርም መታን ከይግለጽ”።

አብ ጊዜ ውድቀትና አምላክ አይኮነን ዝሓድገና ንሕና ኢና እንሓድጎ። ንጸልማት ካብ ብርሃን ክንመርጽ እንከሎና ናይ ገሃእ ርእሰና ፈርድቲ ባዕልና ኢና። ባዕልና ካብ ፍቕሩ ንላዕሊ ነቐምጣ ንሱ ናትና ምምላስ ይጽበ። ኩሉ ጸቡቕ ዝገብር ዘበለ ኡብ ብርሃን ይመጽእ። ብኻልእ ዘረባ ሥርሖ ኩሉ ኡብ ቐድሚ ኡምላክ ይገበር።

ናይ አምላክ ፍርዲ አይኮነን ንሕና ክንፈርሖ ዘሎና። ክንፈርሖ ዘሎና ናታትና ምርጫ ካብኡ ዘርሕቑና እዩ። ኡብ ብርሃን ወይ ኡብ ጸላም ክነብር ናትና ምርጫ እዩ። ሎሚ እምብኡር ኡብቲ ጸላም ዝሸፎና ጎንና ክነተኩር ግቡእ እዩ። ዝሓለፈ፣ ዘሎ ካብ ካልኦት ሓቢእናዮ እንነብር ሎሚ ክንገልጽ ኡሎና። ስለምንታይ እዩ ነዚ ነገራት እንሓብኡ። ኡብ ብርሃን ኡብ ሓቂ፣ ዝነብር ሰብ ብኹሉ ርእሱ መሊኹ ዝነብር ሓንቲ ዝሓብኦ ነገር የብሉን።

ኒቆዲሞስ ንኢየሱስ ክረኽቦ ከዛርቦ ክሰምዖ ኡብ ብብሕቱው ጊዜ መጸእዎ። ንኢየሱስ ክትረክብ እሞ ኩሉ ጸገምካ ክተካፍሎ ነቲ ኡብ ሕይወት ብዝተፈላለየ መንገዲ ዘጸግምካ መልሲ ካብኡ ክትረክብ ምጽግር ፍሉይ ትርጉም ኡብ ሕይወትና የምጽእ። ኢየሱስ ኡብይ ይርከብ ቦትኡ ኡቐዲምካ ምፍላጥ። ንኢየሱስ ክትረክብ ብርቱዕ አይኮነን ሓንትስ ፍቓደኛ እኹን እምበር። ኡብ ወንጌል ዮሐንስ 1:35-ፍ ዘሎ እንተረከና እቶም ቀዳሞት ኡርድኡቲ ምስረኽብም ምሉእ መዓልቲ ምስኡ ውዲሎም ይብለና። ሽዑ ንስብከተ ወንጌል ወፊርም። ንኢየሱስ ምስ ረኽብካ ምሕዳስ ኡሎ። ምስኡ ተወሃሂድካ ኡብ ግራቱ ክትወፍር ፍቓደኛ ትኸውን ግን መጀምርታ ክትረኽቦ ክትዕልሎ ኡሎካ።

ሎሚ ኡብ እዋን ጸም ስለ ዘሎና ምቹእ ጊዜ ንኢየሱስ ክንረኽቦን ክነዕልሎን እዩ። ጊዜ ክንፈሊ ኩሉ ልብና ቀልብና ኡብኡ ኡተኩርና እነኹ ተዛረቢ ክሰምዓካ ፍቓደኛ እየ ክንብሎ። ገለ ነገራት ብዓይኒ ሰብ ጥራሕ ምስ ረከናዮም ይኸብዱና እምብኡር ናይ ኩሉ መልሲ ኡብ አምላክ ክንረኽቦ ሎሚ እዋኑ እዩ። ምስ አምላክ ኡዕሊልካ ትፈልጥዶ/ዲዶ እናበልና እስከ ንሕተት። ብዙሕ ጊዜ አምላክ ክዛረብና ገለ ክገብረልና ጥራሕ ኢና እንጽበ እቲ ሓቂ ግን ንሕና እውን ክንሰምዖ ክንዛረቦ እሞ ከምቲ ንሱ ዝደልዮ ክንገብር ፍቓደኛታት ክንከውን። እቲ ዝዓበየ ጉዳይ ሎሚ ኡብዚ ጊዜ ጸም ክንመልኮ ዝግብኡና ኩልንትናና ንአምላክ ክፉት ክንገብር። ሰብ ልቡ ክዓጹ ዝኸእል ፍጡር እዩ። አምላክ መዓጹ ልብኹም ክፈቱለይ ክልውጠኩም ይብልና ኡሎ።

ሕይወት ማርያም ኡብነትና እዩ። ንሳ ካብ ንእስነት ንአምላክ ክትሰምዕ ሕይወታ ክፉት ገራቶ። ብመልክኹ ገሩ ድላዩ አደ ወዱ ክትከውን ምስ ሓተታ ሓራይ ንሳኻ ዝበልካዮ ይኹነልይ ኢላቶ። ጣዕሚ ወዳን መን ምኻኑን ስለ ዝፈለጠት ኩሉ ጊዜ ምስኡ ትገግዝ ነራ። ጨካን ሞት ክመውት እንከሎ ኡብ መስቀል እንከሎ ምስኡ ኮይና ስቓዩ ተኻፊላ። ነዚ ኹሉ ክትጸውር ዝሓግዛ ንወዳ መን ምኻኑን መንነቱን ስለ ዘላለዩት እዩ። እምብኡር ንወድኹ ክነለሊ ሓግዝና ንበላ። ጉዕዞ ቀራንዮ ዘይከበድኪ ረዳኢትና ዝኸንኪ አደናን አደ መድኃኒና ሎሚ እውን ኡብዚ ጊዜ ጸሎት ጸም ተጋድሎ ዝኾነ ሓግዝና። ምስወድኹ ክንዕልል እሞ ከምቲ ኒቆዲሞስ ዓዕሊሉ ዝተለወጠ ክንልወጥ ሓግዝና ንበላ።

አባ ንጉሠ ፍሥሓ